

## III

*(Atti preparatorji)*

## IL-BANK ĊENTRALI EWROPEW

## IL-BANK ĊENTRALI EWROPEW

## OPINJONI TAL-BANK ĊENTRALI EWROPEW

tas-7 ta' April 2011

**dwar proposta għal Regolament li jistabbilixxi rekwiżiti tekniċi għat-trasferimenti ta' kreditu u debiti diretti bl-euro**

(CON/2011/32)

(2011/C 155/01)

**Introduzzjoni u bażi legali**

Fit-28 ta' Jannar 2011 il-Bank Ċentrali Ewropew (BĊE) irċieva talba mill-Kunsill tal-Unjoni Ewropea għal opinjoni dwar proposta għal regolament tal-Parlament Ewropew u tal-Kunsill li jistabbilixxi rekwiżiti tekniċi għat-trasferimenti ta' kreditu u debiti diretti bl-euro u li jemenda r-Regolament (KE) Nru 924/2009 <sup>(1)</sup> (minn hawn 'il quddiem "ir-regolament propost").

Il-kompetenza tal-BĊE biex jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea billi r-regolament propost fiha dispożizzjonijiet li jaffettwaw il-kompitu bażiku tas-Sistema Ewropea tal-Banek Ċentrali (SEBC) li tippromwovi t-thaddim bla xkiel tas-sistemi tal-pagamenti kif imsemmi fir-raba' inċiż ta' Artikolu 127(2) tat-Trattat. Skont l-ewwel sentenza tal-Artikolu 17.5 tar-Regoli tal-Procedura tal-Bank Ċentrali Ewropew, il-Kunsill Governattiv adotta din l-opinjoni.

**Osservazzjonijiet ġenerali**

Il-BĊE jilqa' u jappoġġja l-proposta tal-Kummissjoni Ewropea li timponi skadenzi għat-tranzizzjoni għal trasferimenti ta' kreditu taż-Zona Unika ta' Pagamenti bl-Euro (SEPA) u debiti diretti tas-SEPA permezz ta' regolament tal-Unjoni. Il-BĊE u l-Eurosistema ripetutament gibdu l-attenzjoni għall-htieġa li jiġu stabbiliti skadenzi ambizzjużi iżda realistiki għat-tranzizzjoni għal trasferimenti ta' kreditu tas-SEPA u debiti diretti tas-SEPA, sabiex jinkisbu l-benefiċċji sħaħ tas-SEPA. Ghalkemm il-benefiċċji potenzjali tal-proġett tas-SEPA huma sostanzjali, l-approċċ użat preżentement u mmexxi primarjament mis-suq ma jistax jiġi kkaratterizzat bħala kompletament ta' suċċess. L-inċertezza li qed tipprevali fis-suq, ikkawżata mill-klima ekonomiku li huwa ġeneralment diffiċli, l-iżvantaġġi għal dawk li jicċaqalqu l-ewwel f'negozju f'network, u l-ispejjeż doppji tat-thaddim tas-SEPA u ta' sistemi ta' pagament preċedenti b'mod parallel huma raġunijiet li waslu lil bosta parteċipanti fis-suq, speċjalment min-naħa tal-forniment, biex jitolbu li tiġi stabbilita skadenza għat-tranzizzjoni għas-SEPA permezz ta' leġiżlazzjoni fil-livell tal-Unjoni. Att tal-Unjoni li huwa ta' applikazzjoni ġenerali, vinkolanti fl-intier tiegħu u direttament applikabbli fl-Istati Membri kollha, huwa għalhekk meqjus essenzjali għat-tranzizzjoni għas-SEPA b'suċċess, peress illi inkella l-proġett ikollu jaffaċċja riskju serju ta' falliment.

**Osservazzjonijiet speċifiċi**

F'bosta okkażjonijiet il-BĊE wera l-htieġa għal gwida ċara dwar it-tariffi ta' skambju għal debiti diretti <sup>(2)</sup>. Artikoli 6 u 7 ta' Regolament (KE) Nru 924/2009 tal-Parlament Ewropew u tal-Kunsill

<sup>(1)</sup> KUMM(2010) 775 finali.

<sup>(2)</sup> Ara *Joint statement by the European Commission and the European Central Bank clarifying certain principles underlying a future SEPA direct debit (SDD) business model*, Marzu 2009, u *Single Euro Payments Area, seventh progress report, beyond theory into practice*, Ottubru 2010, paġna 17, it-tnejn disponibbli fil-websajt tal-BĊE fuq <http://www.ecb.europa.eu>

tas-16 ta' Settembru 2009 dwar il-hlas transkonfinali fil-Komunità u li jhassar ir-Regolament (KE) Nru 2560/2001 <sup>(1)</sup> introduċa tariffa ta' skambju għall-inadempjenza temporanja għal debiti diretti transkonfinali, flimkien ma' approvazzjoni temporanja ta' tariffi ta' skambju nazzjonali għal debiti diretti. Dawn iż-żewġ Artikoli mhux ser japplikaw aktar fl-1 ta' Novembru 2012; sabiex jiġi evitat vakwu legali li jxekkel it-tranzizzjoni lejn debitu dirett tas-SEPA, huwa importanti li tiġi stabbilita soluzzjoni fuq żmien twil għat-tariffi ta' skambju għal debiti diretti. Artikolu 6 tar-regolament propost li jikkonċerna t-tariffi ta' skambju għal debiti diretti jikkontribwixxi għall-kisba ta' din iċ-ċertezza legali.

Fejn il-BĊE jirrakkomanda illi r-regolament propost jiġi emendat, qed jiġu stabbiliti fl-Anness għal dan il-ghan proposti speċifiċi għall-abbozzar flimkien ma' test spjegattiv.

Magħmul fi Frankfurt am Main, is-7 ta' April 2011.

*Il-President tal-BĊE*  
Jean-Claude TRICHET

---

<sup>(1)</sup> ĠU L 266, 9.10.2009, p. 11.

## ANNEX

## Proposti għall-abbozzar

| Test propost mill-Kummissjoni | Emendi proposti mill-BĊE <sup>(1)</sup> |
|-------------------------------|---|
|-------------------------------|---|

**Emenda 1**

L-ewwel sentenza ta' premessa 2 tar-regolament propost

|  |   |
|--|---|
| "Is-suċċess tas-SEPA hu verament importanti fuq livell ekonomiku, monetarju kif ukoll politiku." | "Is-suċċess tas-SEPA hu verament importanti fuq livell ekonomiku, <del>monetarju</del> kif ukoll politiku." |
|--|---|

## Spjegazzjoni

Is-SEPA hija importanti ekonomikament u politikament iżda m'għandhiex rwol fil-politika monetarja; għalhekk il-kelma 'monetarju' għandha tithassar.

**Emenda 2**

It-tielet u r-raba' sentenza ġdida ta' premessa 6 tar-regolament propost

|   |  |
|---|--|
| "Il-bgħit ta' flus, il-pagamenti pproċessati internament, tranżazzjonijiet ta' pagamenti ta' valur għoli bejn fornituri tas-servizzi tal-pagament u l-pagamenti permezz tal-mowbajl ma għandhomx jaqgħu taħt l-ambitu ta' dawn ir-regoli peress li dawn is-servizzi tal-pagamenti mhumiex komparabbli ma' trasferimenti ta' kreditu u debiti diretti" | "Il-bgħit ta' flus, il-pagamenti pproċessati internament, tranżazzjonijiet ta' pagamenti ta' valur għoli bejn fornituri tas-servizzi tal-pagament u l-pagamenti permezz tal-mowbajl ma għandhomx jaqgħu taħt l-ambitu ta' dawn ir-regoli peress li dawn is-servizzi tal-pagamenti mhumiex komparabbli ma' trasferimenti ta' kreditu u debiti diretti <b>kif definiti f'dan ir-Regolament. Tranżazzjonijiet ta' pagament ipproċessati u mhallsin permezz ta' sistemi ta' pagament ta' valur għoli m'għandhomx jaqgħu taħt l-ambitu ta' dan ir-Regolament ukoll.</b> " |
|---|--|

## Spjegazzjoni

Il-BĊE jissuggerixxi li jiżded "kif iddefinit f'dan ir-Regolament" sabiex jiġi ċċarat il-messaġġ li l-bgħit ta' flus, pagamenti pproċessati internament, eċċ, mhumiex trasferimenti ta' kreditu u debiti diretti skont it-tifsira tar-regolament propost. Għall-ispejgazzjoni tar-raba' sentenza ġdida ssuggerita mill-BĊE ara l-Emenda 5.

**Emenda 3**

It-tieni sentenza ta' premessa 9 tar-regolament propost

|  |   |
|--|---|
| "Sabiex jinholoq suq integrat għas-sistemi tal-pagamenti elettronici bl-euro, hu essenzjali li l-ipproċessar tat-trasferimenti tal-kreditu u d-debiti diretti ma jkunx imfixkel minn ostakli tekniċi u għandu jitwettaq skont skema, li r-regoli bażiċi tagħha għandhom ikunu osservati mill-biċċa l-kbira tal-fornituri tas-servizzi tal-pagamenti fil-maġġoranza tal-Istati Membri u jkunu l-istess għat-trasferimenti tal-kreditu u għat-tranżazzjonijiet tad-debiti diretti, kemm transkonfinali kif ukoll purament nazzjonali." | "Sabiex jinholoq suq integrat għas-sistemi tal-pagamenti elettronici bl-euro, hu essenzjali li l-ipproċessar tat-trasferimenti tal-kreditu u d-debiti diretti ma jkunx imfixkel minn ostakli tekniċi u għandu jitwettaq skont skema, li r-regoli bażiċi tagħha għandhom ikunu osservati mill-biċċa l-kbira tal-fornituri tas-servizzi tal-pagamenti fil-maġġoranza tal-Istati Membri <b>li l-munita tagħhom hija l-euro</b> u jkunu l-istess għat-trasferimenti tal-kreditu u għat-tranżazzjonijiet tad-debiti diretti, kemm transkonfinali kif ukoll purament nazzjonali." |
|--|---|

## Spjegazzjoni

L-interoperabbiltà hija essenzjali biex tiżgura illi l-pagamenti jkunu jistgħu jiġu pproċessati b'mod effiċjenti fl-Unjoni. Ir-rekwiżiti doppji, jiġifieri r-regoli li japplikaw fuq bażi nazzjonali u transkonfinali u l-partecipazzjoni tal-maġġoranza mitluba, fi premessa 9 u Artikolu 4(1) tar-regolament propost, huma miżuri importanti biex jiżguraw illi l-iskemi tal-pagamenti jsiru tranżazzjonijiet pan-Ewropej. Madankollu, jekk jiġi kkunsidrat l-iżvilupp ta' servizzi tal-pagamenti godda, l-aderenza mill-fornituri tas-servizzi tal-pagamenti fi Stati Membri li l-munita tagħhom mhijiex l-euro ma tistax tkun ikkunsidrata bħala prijorità, jekk jiġi kkunsidrat in-numru baxx ta' tranżazzjonijiet bl-euro fuħud minn dawn l-Istati Membri. Huwa għalhekk issuggerit illi l-kundizzjoni f'Artikolu 4(1)(b) (ara Emenda 14) u bl-istess mod il-premessa 9 jiġu limitati għal maġġoranza ta' fornituri ta' servizzi tal-pagament f'maġġoranza ta' Stati Membri li l-munita tagħhom hija l-euro. Min-naħa waħda, dan għandu jevita impedimenti insurmontabbli fit-tnedija tas-servizzi ta' trasferiment tal-kreditu u ta' debitu dirett innovattivi, u min-naħa l-oħra, għandu jiżgura karattru pan-Ewropej.

| Test propost mill-Kummissjoni | Emendi proposti mill-BĊE <sup>(1)</sup> |
|-------------------------------|---|
|-------------------------------|---|

**Emenda 4**

L-ewwel sentenza ta' premessa 16 tar-regolament propost

|   |  |
|---|--|
| “F’xi Stati Membri, hemm ċerti strumenti tradizzjonali tal-pagamenti li huma trasferimenti ta’ krediti jew debiti diretti iżda li għandhom funzjonalitajiet speċifiċi hafna, ta’ spiss minhabba raġunijiet storiċi jew legali.” | “F’xi Stati Membri, hemm ċerti strumenti tradizzjonali tal-pagamenti tradizzjonali li huma <b>kklassifikati bhala</b> trasferimenti ta’ kreditu jew debiti diretti imma li għandhom funzjonalitajiet speċifiċi hafna, ta’ spiss minhabba raġunijiet storiċi jew legali.” |
|---|--|

## Spjegazzjoni

Dan is-suggeriment huwa intiz biex jikkjarifika li ċerti strumenti tal-pagamenti tradizzjonali huma kklassifikati bhala trasferimenti ta’ kreditu jew debiti diretti irrispettivament mill-funzjonijiet speċifiċi hafna tagħhom.

**Emenda 5**

Artikolu 1(2)(b) tar-regolament propost

|  |   |
|--|---|
| “2. Dan ir-Regolament m’għandux japplika għal dan li ġej:<br><br>[...]<br><br>(b) tranżazzjonijiet ta’ pagament ipproċessati u ssaldati permezz ta’ sistemi ta’ pagament ta’ valur għoli li għalihom kemm l-inizjatur oriġinali kif ukoll ir-riċevitur finali tal-pagament ikun fornitur tas-servizzi tal-pagament.” | “2. Dan ir-Regolament m’għandux japplika għal dan li ġej:<br><br>[...]<br><br>(b) tranżazzjonijiet ta’ pagament ipproċessati u ssaldati permezz ta’ sistemi ta’ pagament ta’ valur għoli <del>li għalihom kemm l-inizjatur oriġinali u r-riċevitur finali tal-pagament ikun fornitur tas-servizzi tal-pagament.</del> ” |
|--|---|

## Spjegazzjoni

Pagamenti magħmulin permezz ta’ sistemi ta’ pagament ta’ valur għoli qatt ma kienu fl-ambitu tas-SEPA u għandhom għaldaqstant ikunu esklużi mill-ambitu tar-regolament propost. F’dan ir-rigward, ir-regolament propost għandu jiffoka b’mod ċar fuq il-pagamenti bl-innutt ta’ valur għoli peress illi l-inkluzjoni tas-sistemi ta’ pagament ta’ valur għoli tkun teħtieġ att tal-Unjoni separat u aktar kumpless minhabba livelli ta’ servizz differenti hafna. Meta wieħed iqis il-kumplessità tas-sistemi ta’ pagament ta’ valur għoli, l-isfidi tekniċi li jkollha taffaċċja l-industrija bankarja għal transizzjoni bħal din, u li l-pagamenti bl-innutt imħallsin fi hdan sistemi ta’ pagament ta’ valur għoli jikkostitwixxu anqas minn 1 % tan-numru totali ta’ pagamenti bl-innutt fiż-żona tal-euro, il-BĊE ma jara l-ebda hteġa għal att tal-Unjoni bħal dan.

Madankollu, fir-rwol tagħhom taħt ir-raba’ inċiż tal-Artikolu 3.1 u l-Artikolu 22 tal-Istatut tas-SEBC bhala operaturi tas-sistemi li huma l-komponenti tas-sistema Trans-European Automated Real-time Gross settlement Express Transfer (TARGET2), il-BĊE u l-banek ċentrali nazzjonali (BĊNi) preżentement jikkunsidraw l-introduzzjoni tal-istandards ISO20022 XML fit-TARGET2 bhala kwistjoni ta’ importanza strateġika.

**Emenda 6**

Artikolu 1(2)(ċ) tar-regolament propost

|   |   |
|---|---|
| “2. Dan ir-Regolament m’għandux japplika għal dan li ġej:<br><br>[...]<br><br>(c) tranżazzjonijiet ta’ pagamenti permezz ta’ kard tal-pagamenti, inkluż il-għid ta’ kontanti minn kont tal-pagamenti, jekk ma jirriżultawx fi trasferiment ta’ kreditu jew debitu dirett go jew minn kont tal-pagamenti identifikat min-numru bażiku ta’ kont bankarju (BBAN) jew in-numru internazzjonali ta’ kont bankarju (I-BAN)” | “2. Dan ir-Regolament m’għandux japplika għal dan li ġej:<br><br>[...]<br><br>(c) tranżazzjonijiet ta’ <b>kard tal-pagamenti</b> <del>permezz ta’ kard tal-pagamenti</del> , inkluż il-għid ta’ kontanti minn kont tal-pagamenti, jekk <del>ma jirriżultawx fi trasferiment ta’ kreditu jew debitu dirett go jew minn kont tal-pagamenti identifikat min-numru bażiku ta’ kont bankarju (BBAN) jew in-numru internazzjonali ta’ kont bankarju (I-BAN)</del> ” |
|---|---|

## Spjegazzjoni

Il-BĊE jaqbel illi l-pagamenti bil-kard u l-għid ta’ kontanti għandhom ikunu eżenti mir-regolament propost; madankollu l-pagamenti bil-kard, bl-eċċezzjoni ta’ għid ta’ kontanti minn kont għall-pagamenti, dejjem jirriżultaw fi trasferiment ta’ kreditu jew debitu dirett lil jew minn kont għall-pagamenti identifikat permezz tal-BBAN jew l-IBAN tiegħu. Barra minn dan, pagamenti bil-kard mhumiex koperti mill-evalwazzjoni tal-impatt li jakkumpanja r-regolament propost u jirriżulta li jaqgħu barra mill-ambitu tar-regolament propost. Għaldaqstant, il-BĊE jissuggerixxi li titħassar ir-referenza għall-użu ta’ BBAN u IBAN sabiex tiġi evitata interpretazzjoni li pagamenti bil-kard huma inklużi de facto fir-regolament propost, li huwa l-kuntrarju tal-intenzjoni sottostanti għal din id-dispożizzjoni.

|                               |   |
|-------------------------------|---|
| Test propost mill-Kummissjoni | Emendi proposti mill-BĊE <sup>(1)</sup> |
|-------------------------------|---|

**Emenda 7**

Artikolu 1(4) tar-regolament propost (ġdid)

|             |   |
|-------------|---|
| L-ebda test | <b>“4. Dan ir-Regolament m’għandux japplika għall-Bank Ċentrali Ewropew u l-banek ċentrali nazzjonali meta dawn ikun qed jaġixxu fil-kapaċità tagħhom bhala awtoritajiet monetarji jew awtoritajiet pubbliċi oħrajn.”</b> |
|-------------|---|

*Spjegazzjoni*

Attivitajiet li jitwettqu mill-BĊE jew minn bank ċentrali nazzjonali skont ir-raba' inciż tal-Artikolu 127(2) tat-Trattat, u l-Artikolu 3 tal-Istatut tas-SEBC, għandhom jiġu esklużi mill-ambitu tar-regolament propost minhabba l-indipendenza tal-banek ċentrali (ara l-Artikolu 130 tat-Trattat). F'dan ir-rigward, il-BĊE jissuġġerixxi illi l-istess eżenzjoni li tinsab fl-Artikolu 1(1)(e) tad-Direttiva 2007/64/KE tal-Parlament Ewropew u tal-Kunsill tat-13 ta' Novembru 2007 dwar is-servizzi ta' hlas fis-suq intern li temenda d-Direttivi 97/7/KE, 2002/65/KE, 2005/60/KE u 2006/48/KE u li tirevoka d-Direttiva 97/5/KE <sup>(2)</sup> tiddaħhal fir-regolament propost.

**Emenda 8**

Artikolu 2 tar-regolament propost (definizzjoni ġdida)

|             |   |
|-------------|---|
| L-ebda test | <b>“ ‘kard tal-pagamenti’ tfisser apparat li permezz tiegħu min iħallas (i) iwettaq tranżazzjonijiet ta' pagament, jew f'apparat li jaċċetta l-kards jew mill-bogħod, inkluż permezz tal-posta, it-telefon jew permezz tal-Internet; jew (ii) jaċċessa l-kontanti f' magna tal-flus awtomatika”</b> |
|-------------|---|

*Spjegazzjoni*

Il-BĊE jifhem illi l-għan tal-Artikolu 1(2)(ċ) tar-regolament propost huwa li jeskludi tranżazzjonijiet tradizzjonali bil-kard mill-ambitu tal-applikazzjoni tiegħu filwaqt li jinkludi tranżazzjonijiet li f'ihom kard għall-pagamenti tintuża primarjament biex jiġi identifikat min qed jaġmel il-pagament meta jinbdew tranżazzjonijiet ta' debitu dirett jew ta' trasferiment ta' kreditu. Peress illi l-maġġoranza ta' pagamenti bil-kard tiġi finalment imħallsa jew permezz ta' tranżazzjoni ta' trasferiment ta' kreditu jew ta' debitu dirett, l-abbozzar preżenti jista' jiġi interpretat bhala li jinkludi ukoll tranżazzjonijiet bil-kard in ġenerali. Sabiex jiżgura ċ-ċertezza legali, il-BĊE jissuġġerixxi li tiddaħhal definizzjoni ta' kard tal-pagamenti u l-abbozzar mill-ġdid tal-Artikolu 7(2) tar-regolament propost, bir-rinunzja ta' tranżazzjonijiet ta' debitu dirett mibdijin b'kard f'post fejn isir il-bejgħ (ara Emenda 17). Barra minn dan, l-Artikolu 1(2)(ċ) tar-regolament propost jeżenta mill-ambitu tal-applikazzjoni tranżazzjonijiet ta' pagament permezz ta' kard tal-pagamenti mingħajr ma jiddefinixxi din tal-aħhar.

**Emenda 9**

Artikolu 2 tar-regolament propost (definizzjoni ġdida)

|             |   |
|-------------|---|
| L-ebda test | <b>“ ‘sistemi ta' pagamenti ta' valur għoli’ tfisser sistemi tal-pagamenti li l-għan ewlieni tagħhom huwa li jipproċessaw, jikklerjaw u/jew iħallsu tranżazzjonijiet ta' pagament individwali ta' prijorità għolja u primarjament ta' ammont kbi”</b> |
|-------------|---|

*Spjegazzjoni*

L-Artikolu 1(2)(b) ġdid issuġġerit tar-regolament propost (ara Emenda 5) fih il-kelma “sistemi ta' pagament ta' valur għoli”, li għandha tiġi ddefinita.

**Emenda 10**

Artikolu 2 tar-regolament propost (definizzjoni ġdida)

|             |  |
|-------------|--|
| L-ebda test | <b>“ ‘sistemi ta' pagament bl-imnut’ tfisser sistemi tal-pagamenti li l-għan ewlieni tagħhom huwa li jipproċessaw, jikklerjaw u/jew iħallsu tranżazzjonijiet ta' pagament, li huma miġburin flimkien għat-trasmissjoni u li huma primarjament ta' ammont żgħir u ta' prijorità baxxa.”</b> |
|-------------|--|

| Test propost mill-Kummissjoni | Emendi proposti mill-BĊE <sup>(1)</sup> |
|-------------------------------|---|
|-------------------------------|---|

## Spjegazzjoni

Artikolu 4(2) tar-regolament propost jintroduci l-kuncett tal-interoperabbiltà bejn is-sistemi tal-pagamenti, li għandu japplika biss għas-sistemi ta' pagament bl-immut (ara Emenda 15). Minhabba dan, l-espressjoni "sistemi ta' pagament bl-immut" għandha tiġi ddefinita.

**Emenda 11**

## Artikolu 2(1) tar-regolament propost

|  |   |
|--|---|
| “(1) ‘trasferiment ta’ kreditu’ tfisser servizz ta’ pagamenti għall-kreditjar tal-kont tal-pagamenti ta’ benefiċjarju, fejn tranżazzjoni tal-pagamenti jew sensiliet ta’ tranżazzjonijiet ta’ pagament tinbeda minn min iħallas fuq il-bażi tal-kunsens mogħti lill-fornitur tas-servizzi tal-pagamenti tiegħu”. | “(1) ‘trasferiment ta’ kreditu’ tfisser servizz ta’ pagamenti għall-ikkreditjar tal-kont tal-pagamenti ta’ <del>benefiċjarju</del> , min jithallas fejn tranżazzjoni tal-pagamenti jew sensiliet ta’ tranżazzjonijiet ta’ pagament tinbeda minn min iħallas <b>ibbażata fuq struzzjoni</b> fuq il-bażi tal-kunsens mogħtija lill-fornitur ta’ servizzi tal-pagamenti tiegħu”. |
|--|---|

## Spjegazzjoni

Peress illi trasferiment ta’ kreditu jeħtieġ azzjoni konkreta, li hija aktar minn sempliċi kunsens min-naħa ta’ min iħallas, id-definizzjoni tagħha għandha tkun aktar speċifika.

**Emenda 12**

## Artikolu 2(2) tar-regolament propost

|  |  |
|--|--|
| “(2) ‘debitu dirett’ tfisser servizz tal-pagamenti għad-debitjar tal-kont tal-pagamenti ta’ min iħallas, meta tranżazzjoni ta’ pagament tinbeda mill-benefiċjarju abbażi tal-kunsens ta’ min iħallas”. | “(2) ‘debitu dirett’ tfisser servizz tal-pagamenti għad-debitjar tal-kont tal-pagamenti ta’ min iħallas, meta tranżazzjoni ta’ pagament tinbeda minn min jithallas <del>mill-benefiċjarju</del> abbażi tal-kunsens ta’ min iħallas <b>mogħti lil min jithallas, lill-fornitur ta’ servizz tal-pagamenti ta’ min jithallas jew lill-fornitur ta’ servizz tal-pagament ta’ min iħallas stess</b> ” |
|--|--|

## Spjegazzjoni

Sabiex tiġi żgurata l-konsistenza ma’ atti tal-Unjoni sekondarji rilevanti oħra u għal raġunijiet ta’ ċertezza legali, huwa suġġerit illi d-definizzjoni ta’ “debitu dirett” li tinsab fir-regolament propost tiġi allineata mad-definizzjoni li tinsab f’Artikolu 2(14) ta’ Regolament (KE) Nru 924/2009 u fl-Artikolu 4(28) ta’ Direttiva 2007/64/KE.

**Emenda 13**

## Artikolu 2(7) tar-regolament propost

|  |   |
|--|---|
| “(7) ‘skema tal-pagamenti’ tfisser sett ta’ regoli, prassi u standards għat-tweġiq ta’ pagamenti bejn il-partiċipanti tal-iskema, u tkun separata minn kwalunkwe infrastruttura jew sistema tal-pagamenti li tkun kumpatibbli mat-tħaddim tagħha bejn l-Istati Membri u fl-istess Stat Membru” | “(7) ‘skema tal-pagamenti’ tfisser sett <b>komuni</b> ta’ regoli, prassi u standards <del>miftehma għat-tweġiq ta’ pagamenti bejn il-partiċipanti tal-iskema, u tkun separata minn kwalunkwe infrastruttura jew sistema tal-pagamenti li tkun kumpatibbli mat-tħaddim tagħha bejn l-Istati Membri u fl-istess Stat Membru</del> <b>bejn il-fornituri tas-servizzi għall-eżekuzzjoni ta’ tranżazzjonijiet ta’ pagament</b> ” |
|--|---|

## Spjegazzjoni

Sabiex tiġi żgurata l-konsistenza ma’ atti tal-Unjoni sekondarji rilevanti oħra u għal raġunijiet ta’ ċertezza legali, id-definizzjoni ta’ “skema tal-pagamenti” li tinsab fir-regolament propost għandha tiġi allineata mad-definizzjoni ta’ “skema ta’ debitu dirett” li tinsab f’Artikolu 2(15) ta’ Regolament (KE) Nru 924/2009, u tiegħi in kunsiderazzjoni l-elementi komuni ta’ skema li jinsabu fiż-żewġ definizzjonijiet.

**Emenda 14**

## Artikolu 4(1) tar-regolament propost

|   |   |
|---|---|
| “1. Il-fornituri tas-servizzi tal-pagamenti għandhom iwettqu trasferimenti ta’ kreditu u debiti diretti skont skema tal-pagamenti li tkun konformi mal-kundizzjonijiet li ġejjin: | “1. Il-fornituri tas-servizzi tal-pagamenti għandhom iwettqu trasferimenti ta’ kreditu u debiti diretti skont skema tal-pagamenti li tkun konformi mal-kundizzjonijiet li ġejjin: |
|---|---|

| Test propost mill-Kummissjoni   | Emendi proposti mill-BĊE <sup>(1)</sup>  |
|---|--|
| (d) ir-regoli tagħha jkunu l-istess għat-trasferimenti ta' kreditu u tranżazzjonijiet ta' debiti diretti nazzjonali jew transkonfinali bejn l-Istati Membri u fl-istess Stat Membru | (a) ir-regoli tagħha jkunu l-istess għat-trasferimenti ta' kreditu u tranżazzjonijiet ta' debiti diretti nazzjonali jew transkonfinali bejn l-Istati Membri u fl-istess Stat Membru    |
| (e) il-partecipanti fl-iskema jirrapprezentaw il-maġġoranza tal-fornituri tas-servizzi tal-pagamenti fi hdan il-maġġoranza tal-Istati Membri."                                      | (b) il-partecipanti fl-iskema jirrapprezentaw il-maġġoranza tal-fornituri tas-servizzi tal-pagamenti fi hdan il-maġġoranza tal-Istati Membri <b>li l-munita tagħhom hija l-euro.</b> " |

## Spjegazzjoni

Ara l-isjegazzjoni għall-Emenda 3.

**Emenda 15**

Artikolu 4(2) tar-regolament propost

|   |   |
|---|---|
| "2. Is-sistemi tal-pagamenti u, fejn applikabbli, l-iskemi tal-pagamenti għandhom ikunu teknikament interoperabbli permezz tal-użu ta' standards żviluppatti minn korpi tal-istandardizzazzjoni internazzjonali jew Ewropej." | "2. Is-sistemi ta' pagamenti <b>bl-innut</b> u, fejn applikabbli, l-iskemi tal-pagamenti għandhom ikunu teknikament interoperabbli permezz tal-użu ta' standards żviluppatti minn korpi tal-istandardizzazzjoni internazzjonali jew Ewropej." |
|---|---|

## Spjegazzjoni

L-Artikolu 4(2) tar-regolament propost jirrikjedi l-interoperabbiltà teknika tas-sistemi tal-pagamenti (fejn applikabbli) mingħajr ma jiddefinixxi b'mod konkret x'inhu mfisser b'din l-interoperabbiltà teknika. Ideament, għandu jkun iggarantit abbozzar aktar preċiż illi jindirizza l-implikazzjonijiet ta' din il-kelma. Fin-nuqqas ta' dan, il-BĊE jissuggerixxi it-thassir tar-referenza għal skemi ta' pagament peress illi l-interoperabbiltà teknika bejn skemi bħal dawn mhijex meqjusa bħala operattivament fattibbli. Aktar importanti, sistemi ta' pagament bl-innut u sistemi ta' pagament ta' valuri għoli huma differenti hafna fin-natura tagħhom minn perspettiva ta' pproċessar, ikklerjar u saldu, minkejja l-fatt illi ż-żewġ tipi ta' sistemi jistgħu jintużaw biex jipproċessaw tranżazzjonijiet ta' pagament bl-innut. B'mod ġenerali, is-sistemi ta' pagament bl-innut jagħmlu użu minn sistemi ta' pagament ta' valur għoli għas-saldu tal-bilanci tagħhom. Għandu jkun iċċarat illi l-interoperabbiltà tista' tiġi mistennija biss fost is-sistemi ta' pagament tal-istess tip. It-talba għall-interoperabbiltà bejn is-sistemi ta' pagament bl-innut u s-sistemi ta' pagament ta' valur għoli kieku mhux biss tqajjem mistoqsijiet dwar il-proporzjonalità, peress illi l-pagamenti bl-innut ipproċessati permezz ta' sistemi ta' pagament ta' valur għoli bħal TARGET2 u EURO1 jikkostitwixxu anqas minn 1 % tan-numru totali ta' pagamenti bl-innut fiż-żona tal-euro, imma jistgħu jkollhom ukoll effetti kollaterali mhux intiżi minn perspettiva ta' riskju u stabbiltà.

**Emenda 16**

Artikolu 5(1) u (2) tar-regolament propost

|  |  |
|--|--|
| "1. Sa mhux iżjed tard minn [ <del>dahhal data konkreta</del> 12-il xahar wara d-dhul fis-sehh ta' dan ir-Regolament], it-trasferimenti tal-kreditu għandhom jitwettqu skont ir-rekwiżiti tekniċi stipulati fil-punti 1 u 2 tal-Anness.    | "1. Sa mhux iżjed tard <b>mill-31 ta' Jannar 2013</b> [ <del>dahhal data konkreta</del> 12-il xahar wara d-dhul fis-sehh ta' dan ir-Regolament], it-trasferimenti tal-kreditu għandhom jitwettqu skont ir-rekwiżiti tekniċi stipulati fil-punti 1 u 2 tal-Anness.    |
| 2. Sa mhux iżjed tard minn [ <del>dahhal data konkreta</del> 24-il xahar wara d-dhul fis-sehh ta' dan ir-Regolament], id-debiti diretti għandhom jitwettqu skont l-Artikolu 6 u r-rekwiżiti tekniċi stipulati fil-punti 1 u 3 tal-Anness." | 2. Sa mhux iżjed tard <b>mill-31 ta' Jannar 2014</b> [ <del>dahhal data konkreta</del> 24-il xahar wara d-dhul fis-sehh ta' dan ir-Regolament], id-debiti diretti għandhom jitwettqu skont l-Artikolu 6 u r-rekwiżiti tekniċi stipulati fil-punti 1 u 3 tal-Anness." |

## Spjegazzjoni

Il-BĊE jaqbel illi r-rekwiżiti għat-trasferimenti ta' kreditu u d-debitu diretti għandhom jidhlu fis-sehh f'terminu ta' żmien relattivament qasir, speċjalment meta jiġi kkunsidrat illi t-trasferiment ta' kreditu tas-SEPA tnedja f'Jannar 2008 u d-debitu dirett tas-SEPA f'Novembru 2009. Meta jiġi kkunsidrat il-bżonn tal-industrija tal-pagamenti li jkollha żmien għat-twettiq li huwa suffiċjentement twil, il-BĊE jissuggerixxi li jiġu stabbiliti dati konkreti, li jkunu preferibbilment fl-aħhar ta' Jannar 2013 għat-trasferimenti ta' kreditu u l-aħhar ta' Jannar 2014 għad-debiti diretti.

| Test propost mill-Kummissjoni | Emendi proposti mill-BĊE <sup>(1)</sup> |
|-------------------------------|---|
|-------------------------------|---|

**Emenda 17**

Artikolu 7(2) tar-regolament propost

|  |   |
|--|---|
| <p>"2. L-Istati Membri jistgħu jippermettu lill-awtoritajiet kompetenti tagħhom jirrinunzjaw għar-<i>rekwiżiti</i> kollha, jew uħud minnhom, li huma stabbiliti fil-paragrafi 1, 2 u 3 tal-Artikolu 5 sa [<i>dahhal data konkreta</i> 60 xahar wara d-dhul fis-seħh ta' dan ir-Regolament] għal dawk it-tranzazzjonijiet ta' pagament mibdija permezz ta' kard tal-pagament fil-punt tal-bejgħ li jirriżultaw f'debitu dirett minn kont tal-pagamenti identifikat minn BBAN jew IBAN."</p> | <p>"2. L-Istati Membri jistgħu jippermettu lill-awtoritajiet kompetenti tagħhom <b>li</b> jirrinunzjaw għar-<i>rekwiżiti</i> kollha, jew uħud minnhom, li huma stabbiliti <del>fil-paragrafi 1, 2 u 3</del> <b>taf</b>-<del>Artikolu 5(1) sa (3)</del> sa [<i>dahhal data konkreta</i> 60 xahar wara d-dhul fis-seħh ta' dan ir-Regolament] għal dawk it-tranzazzjonijiet ta' pagament mibdija permezz ta' kard tal-pagament fil-punt tal-bejgħ li jirriżultaw <b>fi</b> <del>tranzazzjoni ta'</del> <b>tranzazzjoni ta'</b> debitu dirett <del>minn kont tal-pagamenti identifikat minn</del> <b>BBAN jew IBAN.</b>"</p> |
|--|---|

## Spjegazzjoni

Ara l-ispjegazzjonijiet għall-Emenda 8 u l-Emenda 20.

**Emenda 18**

Artikolu 12(1) tar-regolament propost

|   |  |
|---|--|
| <p>"1. Il-Kummissjoni għandha tingħata s-setgħat li tadotta l-atti delegati msemmija fl-Artikolu 5(4) għal perjodu ta' żmien indeterminat. Fejn ikun meħtieġ minhabba raġunijiet imperattivi ta' urġenza, għandu japplika l-Artikolu 15."</p> | <p>"1. Il-Kummissjoni għandha tingħata s-setgħat li tadotta l-atti delegati msemmija fl-Artikolu 5(4) għal perjodu ta' żmien indeterminat. <b>Il-Kummissjoni għandha thejji abbozzi ta' atti delegati b'kooperazzjoni mill-qrib mal-Eurosistema u fejn relevanti, mal-membri l-oħra tas-SEBC u b'konsultazzjoni mal-fornituri tas-servizzi u r-rappreżentanti tal-utenti.</b> Fejn ikun meħtieġ minhabba raġunijiet imperattivi ta' urġenza, għandu japplika l-Artikolu 15."</p> |
|---|--|

## Spjegazzjoni

Sabiex jiġi evitat xkiel lill-izvilupp ta' strumenti tal-pagament godda u innovattivi, huwa tal-akbar importanza illi r-*rekwiżiti* tekniċi stabbiliti f'atti delegati jkunu jistgħu jiġu emendati b'mod kalm u effiċjenti. Meta tkun qed teżerċita s-setgħat iddelegati tagħha, il-Kummissjoni għandha tagħmel dan b'kooperazzjoni mill-qrib mal-Eurosistema u, fejn relevanti, mal-membri l-oħra tas-SEBC u abbażi ukoll ta' konsultazzjoni mal-industrija tal-pagamenti u partijiet interessati oħrajn, sabiex tiżgura, inter alia, illi l-emendi huma skedati u qed jiehdu in kunsiderazzjoni ċ-ċikli tan-negozju tal-industrija tal-pagamenti.

**Emenda 19**

Punt 1(d) tal-Anness tar-regolament propost

|   |  |
|---|--|
| <p>"(d) Il-kaxxa tad-dejta tar-rimessa għandha tippermetti 140 karattru. L-iskemi tal-pagamenti jistgħu jippermettu għal għadd oghla ta' karattri, hlief jekk it-tagħmir użat għall-informazzjoni tar-rimessa jkollu limitazzjonijiet tekniċi, f'liema każ għandu japplika l-limitu tekniċu tat-tagħmir."</p> | <p>"(d) Il-kaxxa tad-dejta tar-rimessa għandha tippermetti <b>minimu ta'</b> 140 karattru. L-iskemi tal-pagamenti jistgħu jippermettu <del>għal</del> għadd oghla ta' karattri, hlief jekk it-tagħmir użat għall-informazzjoni tar-rimessa jkollu limitazzjonijiet tekniċi, f'liema każ għandu japplika l-limitu tekniċu tat-tagħmir."</p> |
|---|--|

## Spjegazzjoni

L-iskemi tal-pagamenti m'għandhomx ikunu limitati fin-numru ta' karattri li jista' jkun fornut, għal liema raġuni qed jiġi ssuġġerit illi jiġi stabbilit **minimu ta' 140 karattru.**

**Emenda 20**

Punt 3(f) tal-Anness tar-regolament propost

|  |   |
|--|---|
| <p>"(f) Il-kunsens għandu jingħata kemm lill-benefiċjarju kif ukoll lill-fornitur tas-servizzi tal-pagamenti ta' min iħallas (direttament jew indirettament permezz tal-benefiċjarju) u l-mandati, flimkien ma' modifiki u/jew kancellamenti li jsiru wara, għandhom jinħażnu mill-benefiċjarju jew minn parti terza għan-nom tal-benefiċjarju."</p> | <p>"(f) Il-kunsens għandu jingħata kemm lill-<del>benefiċjarju</del> min jithallas kif ukoll, <b>direttament jew indirettament permezz ta' min jithallas,</b> lill-fornitur tas-servizzi tal-pagamenti ta' min iħallas (<del>direttament jew indirettament permezz tal-benefiċjarju</del>) u l-mandati, flimkien ma' modifiki u/jew kancellamenti li jsiru wara, għandhom jinħażnu minn <del>il-benefiċjarju</del> min jithallas jew minn parti terza għan-nom ta' min jithallas. <del>benefiċjarju.</del>"</p> |
|--|---|



---

---

| Test propost mill-Kummissjoni | Emendi proposti mill-BĊE <sup>(1)</sup> |
|-------------------------------|---|
|-------------------------------|---|

---

*Spjegazzjoni*

*L-abbozzar fpunt 3(f) tal-Anness tar-regolament propost jista' jkun interpretat b'mod skorrett bhala li jfisser illi mandati eżistenti li ma jindirizzawx b'mod esplicitu kemm lil min jithallas kif ukoll lill-fornitur tas-servizz tal-pagamenti ta' minn jithallas huma minghajr effett u ghandhom jiġu ffirmati mill-ġdid. Dan jista' jkun eżerċizzju ta' piż kbir meta wiehed iqis in-numru vast ta' mandati ta' debitu dirett eżistenti. Għandu għalhekk ikun iċċarat, sabiex jiġi evitat kull dubju possibbli, illi l-kunsens lill-fornitur tas-servizz tal-pagamenti ta' min iħallas jista' jingħata indirettament permezz ta' min jithallas.*

---

<sup>(1)</sup> Il-grassett fil-korp tat-test jindika fejn il-BĊE qed jipproponi li jiddahhal test ġdid. L-ingassar fil-korp tat-test jindika fejn il-BĊE qed jipproponi t-thassir ta' test.

<sup>(2)</sup> ĠU L 319, 5.12.2007, p. 1.

---